

Sagat

Category: Goşgular, Kitapcy

написано kitapcy | 21 январа, 2025

Sagat SAGAT



Giň eýwanly, ak otaglar içinde,
Otyrdy giň kalply, ak saçly ene.
Mähir paýlap, ömür diläp otyrdy,
Ýadaman, ýetýänçä iň soňky deme.
Nesillerne ömür diläp oturan,
Ol enäniň paýawlady peýmany.
Ene soňky demin sanap ýatyrdy,
Hemme otyr, dolduryp giň eýwany.

Çäresiz kysmatyň, ýüzüne bakyp,
Kalbymyzy, hassaň haly gynaýar.

Hem-de, diwardaky ullakan sagat,
Jyk-jyklap enäniň demin sanaýar,

Şu pursatda juda ýowuz sagadyň,
Oturmak, diň salyp jykgyldysyna.
Ynha birden sakga sagadam durdy,
Enäň soňky demde hykgyldysyna.

Ählimize ömür diläp oturan,
Ine şeýdip, ene bilen hoşlaşdyk.
Kyn pursatda kalbymyzy jyk-jyklap,
Paralaýan sagatdanam daşlaşdyk.

Başga wagt, üns bermedik sagadyň,
Sekunt saýy, ömrümüzden gätýänin.
Duýmadyk peýkam deý, dilleri bilen,
Soňky pellämize ädim ätýänin... Goşgular